

## ॥ श्रीमद् भगवद्गीता - भावार्थदीपिका ॥

1

॥ ॐ श्री परमात्मने नमः ॥

॥ ज्ञानेश्वरी भावार्थदीपिका ॥

॥ अथ श्रीमद् भगवद्गीता ॥

। अथ द्वितीयोऽध्यायः - अध्याय दुसरा ।

। साङ्ख्ययोगः ।

संजय उवाच ।

तं तथा कृपयाविष्टमश्रुपूर्णाकुलेक्षणम् ।

विषीदन्तमिदं वाक्यमुवाच मधुसूदनः ॥ १ ॥

मग संजयो म्हणे रायातें । आईके तो पार्थु तेंथें ।

शोकाकुल रुदनातें । करितु असे ॥ १ ॥

तें कुळ देखोनि समस्त । स्नेह उपनलें अद्भुत ।

तेणें द्रवलें असे चित्त । कवणेपरी ॥ २ ॥

जैसें लवण जळें झळंबलें । ना तरी अन्न वातें हाले ।

तैसें सधीर परी विरमलें । हृदय तयाचें ॥ ३ ॥

म्हणौनि कृपा आकळिला । दिसतसे अति कोमाइला ।

जैसा कर्दमीं रुपला । राजहंस ॥ ४ ॥

तयापरी तो पांडुकुमरु । महामोहें अति जर्जरु ।

देखोनि श्रीशारङ्गधरु । काय बोले ॥ ५ ॥

श्रीभगवानुवाच ।

कुतस्त्वा कश्मलमिदं विषमे समुपस्थितम् ।

अनार्यजुष्टमस्वर्ग्यमकीर्तिकरमर्जुन ॥ २ ॥

महणे अर्जुना आदि पाहीं । हें उचित काय इये ठायीं ।  
तूं कवण हें कायी । करीत आहासी ॥ ६ ॥  
तुज सांगे काय जाहलें । कवण उणें आलें ।  
करितां काय ठेलें । खेदु कायिसा ॥ ७ ॥  
तूं अनुविता चित्त नेदिसी । धीरु कहीं न सडिसी ।  
तुझेनि नामें अपयशी । दिशा लंघिजे ॥ ८ ॥  
तूं शूरवृत्तीचा ठावो । क्षत्रियांमार्जी रावो ।  
तुझिया लाठेपणाचा आवो । तिहीं लोकीं ॥ ९ ॥  
तुवां संग्रामीं हरु जिंकिला । निवातकवचांचा ठावो फेडिला ।  
पवाडा तुवां केला । गंधर्वासीं ॥ १० ॥  
पाहतां तुझेनि पाडें । दिसे त्रैलोक्यही थोकडें ।  
ऐसें पुरुषत्व चोखडें । पार्था तुझे ॥ ११ ॥  
तो तूं कीं आजि एथें । सांडूनियां वीरवृत्तीतें ।  
अधोमुख रुदनातें । करितु आहासी ॥ १२ ॥  
विचारी तूं अर्जुनु । कीं कारुण्यें किजसी दीनु ।  
सांग पां अंधकारें भानु । ग्रासिला आथी ? ॥ १३ ॥  
ना तरी पवनु मेघासी बिहे ? । कीं अमृतासी मरण आहे ? ।  
पाहें पां इंधनचि गिलोनि जाये । पावकातें ? ॥ १४ ॥  
कीं तवणेंचि जळ विरे ? । संसर्गे कालकूट मरे ? ।  
सांग पां महाफणी ददुरें । गिलिजे कायी ? ॥ १५ ॥  
सिंहासी झोबे कोल्हा । ऐसा अपाडु आथि कें जाहला ? ।  
परी तो त्वां साच केला । आजि एथ ॥ १६ ॥

महणौनि अझुनी अर्जुना । झणें चित्त देसी या हीना ।  
वेगीं धीर करुनियां मना । सावधु होई ॥ १७ ॥  
सांडीं हें मूर्खपण । उठीं घे धनुष्यबाण ।  
संग्रामीं हें कवण । कारुण्य तुजें ? ॥ १८ ॥  
हां गा तूं जाणता । तरी न विचारिसी कां आतां ।  
सांगें झुजावेळे सदयता । उचित कायी ? ॥ १९ ॥  
हे असतीये कीर्तीसी नाशु । आणि पारत्रिकासी अपभ्रंशु ।  
महणे जगन्निवासु । अर्जुनातें ॥ २० ॥

**वलैब्यं मा स्म गमः पार्थ नैतत्त्वय्युपपद्यते ।**

**भृदं हृदयदौर्बल्यं त्यक्त्वोत्तिष्ठ परंतप ॥ ३ ॥**

महणौनि शोकु न करी । तूं पुरता धीरु धरीं ।  
हें शोच्यता अन्हेरीं । पंडुकुमरा ॥ २१ ॥  
तुज नव्हे हें उचित । येणें नासेल जोडलें बहुत ।  
तूं अझुनी वरी हित । विचारीं पां ॥ २२ ॥  
येणें संग्रामाचेनि अवसरें । एथ कृपालूपण नुपकरे ।  
हे आतांचि काय सोयरे । जाहले तुज ? ॥ २३ ॥  
तूं आधींचि काय नेणसी ? । कीं हे गोत्रज नोळखसी ? ।  
वायांचि काय करिसी । अतिशो आतां ? ॥ २४ ॥  
आजिवें हें झुंज । काय जन्मा नवल तुज ? ।  
हें पररुपरें तुम्हां व्याज । सदांचि आथी ॥ २५ ॥  
तरी आतां काय जाहलें । कायि स्नेह उपनलें ।  
हें नेणिजे परी कुडें केलें । अर्जुना तुवां ॥ २६ ॥

मोहो धरितीया ऐसें होईल । जे असती प्रतिष्ठा जाईल ।

आणि परलोकही अंतरेल । ऐहिकेंसी ॥ २७ ॥

हृदयाचें ढिलेपण । एथ निकयासी नव्हे कारण ।

हें संग्रामी पतन जाण । क्षत्रियांसीं ॥ २८ ॥

ऐसेनि तो कृपावंतु । नानापरी असे शिकवितु ।

हें ऐकोनि पंडुसुतु । काय बोले ॥ २९ ॥

**अर्जुन उवाच ।**

**कथं भीष्ममहं संख्ये द्रोणं च मधुसूदन ।**

**इषुभिः प्रति योत्स्यामि पूजार्हावरिसूदन ॥ ४ ॥**

देवा हें येतुलेवरी । बोलावें नलगे अवधारीं ।

आधीं तूंचि विचारीं । संग्रामु हा ॥ ३० ॥

हें झुंज नव्हे प्रमादु । एथ प्रवर्तलिया दिसतसे बाधु ।

हा उघड लिंगभेदु । वोढवला आम्हां ॥ ३१ ॥

देखें मातापितरें अर्चिजती । सर्वस्वें तोषु पावविजती ।

तिये पाठीं केवीं वधिजती । आपुलिया हातीं ॥ ३२ ॥

देवा संतवृंद नमस्कारिजे । कां घडे तरी पूजिजे ।

हें वांचूनि केवीं निंदिजे । स्वयें वाचा ? ॥ ३३ ॥

तैसे गौत्रगुरु आमुचे । हे पूजनीय आम्हां नियमाचे ।

मज बहुत भीष्मद्रोणांचें । वर्ततसे ॥ ३४ ॥

जयांलागीं मनें विरूं । आम्ही स्वप्नींही न शकें धरूं ।

तयां प्रत्यक्ष केवीं करूं । घातु देवा ? ॥ ३५ ॥

वरी जळो हें जियालें । एथ आघवेयांसि हेंचि काय जाहले ।

जे यांच्या वर्धी अभ्यासिले । मिरविजे आम्हीं ॥ ३६ ॥

मी पार्थु द्रोणाचा केला । येणें धनुर्वेदु मज दिधला ।

तेणें उपकारें काय आभारैला । वधी तयातें ? ॥ ३७ ॥

जेथींचिया कृपा लाहिजे वरु । तेथींचि मनें व्यभिचारु ।

तरी काय मी भरमासुरु । अर्जुन म्हणे ॥ ३८ ॥

**गुरुनहत्वा हि महानुभावान् श्रेयो भोक्तुं भैक्ष्यमपीह लोके ।**

**हत्वार्थकामांस्तु गुरुनिहैव भुञ्जीय भोगान् रुधिरप्रदिग्धान् ॥७॥**

देवा समुद्र गंभीर आडकिजे । वरि तोहि आहाच देखिजे ।

परी क्षोभु मनीं नेणिजे । द्रोणाचिये ॥ ३९ ॥

हें अपार जें गगन । वरी तयाही होईल मान ।

परि अगाध भलें गहन । हृदय याचें ॥ ४० ॥

वरी अमृतही विटे । कीं काळवशें वज्रही फुटे ।

परी मनोधर्मु न लोटे । विकरविताही ॥ ४१ ॥

रुनेहालागीं माये । म्हणिजे तें कीरु होये ।

परी कृपा ते मूर्त आहे । द्रोणीं इये ॥ ४२ ॥

हा कारुण्याची आदि । सकल गुणांचा निधि ।

विद्यासिंधु निरवधि । अर्जुन म्हणे ॥ ४३ ॥

हा येणें मानें महंतु । वरी आम्हांलागीं कृपावंतु ।

आतां सांग पां येथ घातु । चिंतूं येईल ॥ ४४ ॥

ऐसे हे रणीं वधावे । मग आपण राज्यसुख भोगावें ।

तें मना न ये आघवें । जीवितेसीं ॥ ४५ ॥

हें येणें मानें दुर्धर । जे याहीहुनी भोग सधर ।

ते असतु येथवर । भिक्षा मागतां भलीं ॥ ४६ ॥  
ना तरी देशत्यागे जाइजे । कां गिरिकंदर सेविजे ।  
परी शस्त्र आतां न धरिजे । इयांवरी ॥ ४७ ॥  
देवा नवनिशर्तीं शरीं । वावरोनी यांच्या जिन्हारीं ।  
भोग गिंवसावे रुधिरिं । बुडाले जे ॥ ४८ ॥  
ते काढूनि काय किजती ? । लिप्त केवी सेविजती ? ।  
मज नये हे उपपती । याचिलार्गी ॥ ४९ ॥  
ऐसें अर्जुन तिये अवसरी । म्हणे श्रीकृष्णा अवधारीं ।  
परी तें मना नयेचि मुरारी । आइकोनियां ॥ ५० ॥  
हें जाणोनि पार्थु बिहाला । मग पुनरपि बोलों लागला ।  
म्हणे देवो कां चित्त या बोला । देतीचिना ॥ ५१ ॥

**न चैतद्भिन्नः कतरन्नो गरीयो यद्वा जयेम यदि वा नो जयेयुः ।  
यानेव हत्वा न जिजीविषामस्तेऽवस्थिताः प्रमुखे धार्तराष्ट्राः ॥ ६ ॥**

ये-हवीं माझ्या चित्तीं जें होतें । तें मी विचारूनि बोलिलों ऐथें ।  
परी निकें काय यापर्यंतें । तें तुम्हीं जाणा ॥ ५२ ॥  
पैं वीरु जयांसी ऐकिजे । आणि या बोलींचि प्राणु सांडिजे ।  
ते एथ संब्रामव्याजें । उभे आहाती ॥ ५३ ॥  
आतां ऐसियांतें वधावें । कीं अव्हेरुनियां निघावें ।  
या दोहींमार्जीं बरवें । तें नेणों आम्ही ॥ ५४ ॥

**कार्पण्यदोषोपहतस्वभावः पृच्छामि त्वां धर्मसम्मूढचेताः ।  
यच्छ्रेयः स्यान्नश्चितं ब्रूहि तन्मे शिष्यस्तेऽहं शाधि मां त्वां प्रपन्नम्  
॥ ७ ॥**

आम्हां काय उचित । तें पाहतां न स्फुरे एथ ।  
जें मोहें येणें वित । व्याकुळ माझें ॥ ५५ ॥  
तिमिरावरुद्ध जैसैं । दृष्टीचें तेज भ्रंशे ।  
मग पार्सीच असतां न दिसे । वस्तुजात ॥ ५६ ॥  
देवा तैसैं मज जाहलें । जें मन हें भ्रांती ग्रासिलें ।  
आतां काय हित आपुलें । तेंही नेणें ॥ ५७ ॥  
तरी श्रीकृष्णा तुवां जाणावें । निकें तें आम्हां सांगावें ।  
जे सखा सर्वस्व आघवें । आम्हांसि तूं ॥ ५८ ॥  
तूं गुरु बंधु पिता । तूं आमुची इष्ट देवता ।  
तूंचि सदा रक्षिता । आपर्दी आमुतें ॥ ५९ ॥  
जैसा शिष्यांतें गुरु । सर्वथा नेणें अब्हेरु ।  
कीं सरितांतें सागरु । त्यर्जी केवी ॥ ६० ॥  
नातरी अपत्यांतें माये । सांडूनि जरी जाये ।  
तरी तें कैसैंनि जिये । ऐकें कृष्णा ॥ ६१ ॥  
तैसा सर्वापरी आम्हांसी । देवा तूंचि एक आहासी ।  
आणि बोलिलें जरी न मानिसी । मागील माझें ॥ ६२ ॥  
तरी उचित काय आम्हां । जें व्यभिचरेना धर्मा ।  
तें झडकरी पुरुषोत्तमा । सांगें आतां ॥ ६३ ॥  
**न हि प्रपश्यामि ममापनुदाद्यच्छोकमुच्छोषणमिन्द्रियाणाम् ।**  
**अवाप्य भूमावसपत्नमृद्धं राज्यं सुराणामपि चाधिपत्यम् ॥८ ॥**  
हें सकळ कुळ देखोनि । जो शोकु उपनलासे मनीं ।  
तो तुझिया वाक्यावांचुनी । न जाय आणिकें ॥ ६४ ॥

एथ पृथ्वीतल आपु होईल । हें महेंद्रपदही पाविजेत ।  
परी मोह हा न फिटेल । मानसींचा ॥ ६७ ॥  
जैसीं बीजें सर्वथा आहाळतीं । तीं सुक्षेत्रीं जन्हीपेरिलीं ।  
तरी न विरूढती सिंचिलीं । आवडे तैसीं ॥ ६६ ॥  
ना तरी आयुष्य पुरलें आहे । तरी औषधें कांहीं नोहे ।  
एथ एकवि उपेगा जाये । परमामृत ॥ ६७ ॥  
तैसे राज्यभोगसमृद्धि । उज्जीवन नोहे जीव बुद्धि ।  
एथ जिव्हाळा कृपानिधि । कारुण्य तुझे ॥ ६८ ॥  
ऐसें अर्जुन तेथ बोलिला । जंव क्षण एक भ्रांति सांडिला ।  
मग पुनरपि व्यापिला । उर्मी तेणें ॥ ६९ ॥  
कीं मज पाहतां उर्मी नोहे । हें अनारिसें गमत आहे ।  
तो ग्रासिला महामोहें । कालसर्पें ॥ ७० ॥  
सवर्म हृदयकल्हारीं । तेथ कारुण्यवेळेच्या भरीं ।  
लागला म्हणोनि लहरी । भांजेचिना ? ॥ ७१ ॥  
हें जाणोनि ऐसी प्रौढी । जो दृष्टीसर्वेचि विष फेडी ।  
तो धांवया श्रीहरी गारुडी । पातला कीं ॥ ७२ ॥  
तैसिया पंडुकुमरा व्याकुळा । मिरवतसे श्रीकृष्ण जवळा ।  
तो कृपावशें अवलीळा । रक्षील आतां ॥ ७३ ॥  
म्हणोनि तो पार्थु । मोहफणिग्रस्तु ।  
म्यां म्हणितला हा हेतु । जाणोनियां ॥ ७४ ॥  
मग देखा तेथ फाल्गुनु । घेतला असे भ्रांती कवळूनु ।  
जैसा घनपटलीं भानु । आच्छादिजे ॥ ७५ ॥



तयापरी तो धनुर्धरु । जाहलासे दुःखें जर्जरु ।  
जैसा ग्रीष्मकालीं गिरिवरु । वणवला कां ॥ ७६ ॥  
म्हणोनि सहजें सुनीळु । कृपामृते सजळु ।  
तो वोललासे श्रीगोपालु । महामेघु ॥ ७७ ॥  
तेथ सुदर्शनांची द्युति । तेचि विद्युत्लता झळकती ।  
गंभीर वाचा ते आयती । गर्जनेची ॥ ७८ ॥  
आतां तो उदार कैसा वर्षेल । तेणें अर्जुनाचळु निवेल ।  
मग नवी विरूढी फुटेल । उन्मेषाची ॥ ७९ ॥  
ते कथा आइका । मनाचिया आराणुका ।  
ज्ञानदेवो म्हणे देखा । निवृत्तिदासु ॥ ८० ॥

**संजय उवाच ।**

**एवमुक्त्वा हृषीकेशं गुडाकेशः परंतप ।**

**न योत्स्य इति गोविंदं उक्त्वा तूष्णीं बभूव ह ॥ ९ ॥**

ऐसें संजयो असे सांगतु । म्हणे यया तो पार्थु ।  
पुनरपि शोकाकुळितु । काय बोले ॥ ८१ ॥  
आइके सखेदु बोले श्रीकृष्णातें । आतां नाळवावें तुम्हीं मातें ।  
मी सर्वथा न झुंजें एथें । भरंवसेनी ॥ ८२ ॥  
ऐसें येकि हेळां बोलिला । मग मौन धरुनि ठेला ।  
तेथ श्रीकृष्णा विरूमो पातला । देखोनि तयातें ॥ ८३ ॥

**तमुवाच हृषीकेशः प्रहसन्निव भारत ।**

**सेनयोरुभयोर्मध्ये विषीदन्तमिदं वचः ॥ १० ॥**

मग आपुलां चित्तीं म्हणे । एथ हें कायी आदरिलें येणें ।  
अर्जुन सर्वथा कांहीं नेणें । काय कीजे ॥ ८४ ॥  
हा उमजे आतां कवणेपरी । कैसेनि धीरू स्वीकारी ।  
जैसा ब्रह्मातें पंचाक्षरी । अनुमानी कां ॥ ८५ ॥  
ना तरी असाध्य देखोनि व्याधि । अमृतासम दिव्य औषधि ।  
वैद्य सूचि निरवधि । निदानीची ॥ ८६ ॥  
तैसे विवरीतु असे श्रीअनंतु । तथा दोन्ही सैन्याआंतु ।  
जयापरी पार्थु । भ्रांती सांडी ॥ ८७ ॥  
तें कारण मर्णी धरिलें । मग सरोष बोलों आदरिलें ।  
जैसे मातेच्या कोपीं थोकुलें । रनेह आथी ॥ ८८ ॥  
कीं औषधाचिया कडुवटपर्णी । जैसी अमृताची पुरवणीं ।  
ते आहाव न दिसे परी गुणीं । प्रकट होय ॥ ८९ ॥  
तैसीं वरिवरी पाहतां उदासें । आंत तरी अतिसुरसें ।  
तियें वाक्यें हृषीकेशें । बोलों आदरिलीं ॥ ९० ॥

**श्रीभगवानुवाच ।**

**अशोच्यानन्वशोचस्त्वं प्रज्ञावादांश्च भाषसे ।**

**गतासूनगतासूंश्च नानुशोचन्ति पण्डिताः ॥ ९१ ॥**

मग अर्जुनातें म्हणितलें । आम्हीं आजि हें नवल देखिलें ।  
जें तुवां एथ आदरिलें । माझासींवि ॥ ९१ ॥  
तूं जाणता तरी म्हणविशी । परी नेणिवेतें न संडिसी ।  
आणि शिकवूं म्हणों तरी बोलसी । बहुसाल नीति ॥ ९२ ॥  
जात्यंधा लागे पिसें । मग तें सैरा धांवे जैसें ।

तुझे शहाणपण तैसें । दिसतसे ॥ ९३ ॥

तूं आपणपें तरी नेणसी । परी या कौरवांतें शोचूं पहासी ।

हा बहु विस्मय आम्हांसी । पुढतपुढती ॥ ९४ ॥

तरी सांग पां अर्जुना । तुजपासूनि स्थिति या त्रिभुवना? ।

हे अनादि विश्वरचना । तें लटके कायी ? ॥ ९५ ॥

एथ समर्थु एक आथी । तयापासूनि भूतें होती ।

तरी हें वायांचि काय बोलती । जगामार्जी ? ॥ ९६ ॥

हो कां सांप्रत ऐसें जाहलें । जे हे जन्ममृत्यु तुवां सृजिलें ।

आणि नाशु पावे नाशिलें । तुजेनि कायी ॥ ९७ ॥

तूं भ्रमलेपणें अहंकृती । यांसि घातु न धरिंसी चितीं ।

तरी सांगें कायि हे होती । चिरंतन ॥ ९८ ॥

कीं तूं एक वधिता । आणि सकळ लोकु हा मरता ।

ऐसी भ्रांति झणें वित्ता । येवों देसी ॥ ९९ ॥

अनादिसिद्ध हें आघवें । होत जात स्वभावें ।

तरी तुवां कां शोचावें । सांगें मज ॥ १०० ॥

परी मूर्खपणें नेणसी । न चिंतावें तें चिंतीसी ।

आणि तूंचि नीति सांगसी । आम्हांप्रति ॥ १०१ ॥

देखें विवेकी जे होती । ते दोहीतेंहीं न शोचिती ।

जे होय जाय हे भ्रांती । म्हणौनियां ॥ १०२ ॥

**न त्वेवाहं जातु नासं न त्वं नेमे जनाधिपाः ।**

**न चैव न भविष्यामः सर्वे वयमतः परम् ॥ १२ ॥**

अर्जुना सांगेन आइक । एथ आम्ही तुम्ही देख ।  
आणि हे भूपति अशेख । आदिकरुनी ॥ १०३ ॥  
नित्यता ऐसेचि असोनी । ना तरी निश्चित क्षया जाउनी ।  
हे भ्रांति वेगली करुनी । दोन्ही नाहीं ॥ १०४ ॥  
हे उपजे आणि नाशे । तें मायावशें दिसे ।  
ए-हवीं तत्त्वता वस्तु जें असे । तें अविनाशचि ॥ १०५ ॥  
जैसें पवनें तोय हालविलें । आणि तरंगाकार जाहलें ।  
तरी कवण कें जन्मलें । म्हणों ये तेथ ? ॥ १०६ ॥  
तेंचि वायूचें स्फुरण ठेलें । आणि उदक सहज सपाट जाहलें ।  
तरी आतां काय निमालें । विचारीं पां ॥ १०७ ॥

**देहिनोऽस्मिन्यथा देहे कौमारं यौवनं जरा ।**

**तथा देहान्तरप्राप्तिर्धीरस्तत्र न मुह्यति ॥ १३ ॥**

आइके शरीर तरी एक । परी वयसा भेद अनेक ।  
हें प्रत्यक्षचि देख । प्रमाण तूं ॥ १०८ ॥  
एथ कौमारत्व दिसे । मग तारुण्यीं तें भ्रंशे ।  
परी देहचि हा न नाशे । एकेकासवें ॥ १०९ ॥  
तैसीं चैतन्याच्या ठायीं । इयें शरीरांतरें होती जाती पाहीं ।  
ऐसें जाणे तया नाहीं । व्यामोहदुःख ॥ ११० ॥

**मात्रास्पर्शास्तु कौन्तेय शीतोष्णसुखदुःखदा ।**

**आगमापायिनोऽनित्यास्तांस्तितिक्षस्व भारत ॥ १४ ॥**

एथ कौमारत्व दिसे । मग तारुण्यीं तें भ्रंशे ।  
परी देहचि हा न नाशे । एकेकासवें ॥ १०९ ॥

तैसीं चैतन्याच्या ठायीं । इयें शरीरांतरेहोती जाती पाहीं ।

ऐसें जाणे तथा नाहीं । व्यामोहदुःख ॥ ११० ॥

एथ नेणावया हेंचि कारण । जें इंद्रियां आधीनपण ।

तिहीं आकळिजे अंतःकरण । म्हणऊनि भ्रमे ॥ १११ ॥

इंद्रियें विषय सेविती । तेथ हर्ष शोक उपजती ।

ते अंतर आप्लविती । संगें येणें ॥ ११२ ॥

जयां विषयांच्या ठायीं । एकनिष्ठता कहीं नाहीं ।

तेथ दुःख आणि कांहीं । सुखही दिसे ॥ ११३ ॥

देखें शब्दाचि व्याप्ति । निंदा आणि स्तुति ।

तेथ द्वेषाद्वेष उपजती । श्रवणद्वारें ॥ ११४ ॥

मृदु आणि कठीण । हे स्पर्शाचे दोन्ही गुण ।

जे वपूवेनि संगें कारण । संतोषखेदां ॥ ११५ ॥

भ्यासुर आणि सुरेख । हें रूपाचें स्वरूप देख ।

जें उपजवी सुखदुःख । नेत्रद्वारें ॥ ११६ ॥

सुगंधु आणि दुर्गंधु । हा परिमळाचा भेदु ।

जो घ्राणसंगें विषादु । तोषु देता ॥ ११७ ॥

तैसाचि द्विविध रसु । उपजवी प्रीति त्रासु ।

म्हणौनि हा अपभ्रंशु । विषयसंगु ॥ ११८ ॥

देखें इंद्रियां आधीन होईजे । तें शीतोष्णांतें पाविजे ।

आणि सुखदुःखीं आकळिजे । आपणपें ॥ ११९ ॥

या विषयांवांचूनि कांहीं । आणीक सर्वथा रम्य नाहीं ।

ऐसा स्वभावोचि पाहीं । इंद्रियांचा ॥ १२० ॥

हे विषय तरी कैसे । रोहिणीचें जळ जैसे ।

कां स्वप्नींचा आभासे । भद्रजाति ॥ १२१ ॥

देखें अनित्य तियापरी । म्हणौनि तूं अव्हेरी ।

हा सर्वथा संगु न धरीं । धनुर्धरा ॥ १२२ ॥

**यं हि न व्यथयन्त्येते पुरुषं पुरुषर्षभ ।**

**समदुःखसुखं धीरं सोऽमृतत्वाय कल्पते ॥१७ ॥**

हे विषय जयातें नाकळिती । तथा सुखदुःखें दोनी न पवती ।

आणि गर्भवासुसंगती । नाहीं तथा ॥ १२३ ॥

तो नित्यरूप पार्था । वोळखावा सर्वथा ।

जो या इंद्रियार्था । नागवेचि ॥ १२४ ॥

**नासतो विद्यते भावो नाभावो विद्यते सतः ।**

**उभयोरपि दृष्टोऽन्तस्त्वनयोस्तत्त्वदर्शिभिः ॥ १६ ॥**

आतां अर्जुना कांहीं एक । सांगेन मी आईक ।

जे विचारपर लोक । वोळखिती ॥ १२५ ॥

या उपाधिमाजीं गुप्त । चैतन्य असे सर्वगत ।

तें तत्त्वज्ञ संत । स्वीकारिती ॥ १२६ ॥

सलितीं पय जैसे । एक होऊनि मीनलें असे ।

परी निवडूनि राजहंसें । वेगळें कीजे ॥ १२७ ॥

कीं अग्निमुखें किडाळ । तोडोनियां वोखाळ ।

निवडिती केवळ । बुद्धिमंत ॥ १२८ ॥

ना तरी जाणिवेच्या आयणी । करितां दधिकडसणी ।

मग नवनीत निर्वाणीं । दिसे जैसे ॥ १२९ ॥

कीं भूस बीज एकवट । उपणितां राहे घनवट ।

तेथ उडे तें फलकट । जाणों आलें ॥ १३० ॥

तैसें विचारितां निरसलें । तें प्रपंचु सहजें सांडवलें ।

मग तत्वता तत्व उरलें । ज्ञानियांसि ॥ १३१ ॥

म्हणौनि अनित्याच्या ठायीं । तयां आस्तिक्यबुद्धि नाही ।

निष्कर्षु दोहीही । देखिला असे ॥ १३२ ॥

**अविनाशि तु तद्विद्धि येन सर्वमिदं ततम् ।**

**विनाशमव्ययस्यास्य न कश्चित्कर्तुमर्हति ॥ १७ ॥**

देखें सारासार विचारितां । भ्रांति ते पाहीं असारता ।

तरी सार तें स्वभावता । नित्य जाणें ॥ १३३ ॥

हा लोकत्रयाकारु । तो जयाचा विस्तारु ।

तेथ नाम वर्ण आकारु । चिन्ह नाही ॥ १३४ ॥

जो सर्वदा सर्वगतु । जन्मक्षयातीतु ।

तया केलियाहि घातु । कदा नोहे ॥ १३५ ॥

**अन्तवन्त इमे देहा नित्यस्योक्ताः शरीरिणः ।**

**अनाशिनोऽप्रमेयस्य तस्माद्युध्यस्व भारत ॥ १८ ॥**

आणि शरीरजात आयवें । हें नाशिवंत स्वभावें ।

म्हणौनि तुवां झुंजावें । पंडुकुमरा ॥ १३६ ॥

**य एनं वेत्ति हन्तारं यश्चैनं मन्यते हतम् ।**

**उभौ तौ न विजानीतो नायं हन्ति न हन्यते ॥ १९ ॥**

तूं धरुनि देहाभिमानातें । दिठी सून शरीरातें ।

मी मारिता हे मरते । म्हणतु आहासी ॥ १३७ ॥

तरी अर्जुना तूं हे णेणसी । जरी तत्वता विचारिंसी ।

तरी वधिता तूं नव्हेसी । हे वध्य नव्हेती ॥ १३८ ॥

**न जायते म्रियते वा कदाचिद् न अयं भूत्वा भविता वा न भूयः ।**

**अजो नित्यः शाश्वतोऽयं पुराणो न हन्यते हन्यमाने शरीरे ॥ २० ॥**

**वेदाविनाशिनं नित्यं य एनमजमव्ययम् ।**

**कथं स पुरुषः पार्थ कं घातयति हन्ति कम् ॥ २१ ॥**

जैसें स्वप्नामार्जी देखिजे । ते स्वप्नींचि साच आपजे ।

मग वेऊनियां पाहिजे । तंव कांहीं नाहीं ॥ १३९ ॥

तैसी हे जाण माया । तूं भ्रमतु आहासी वायां ।

शस्त्रें हाणितलिया छाया । जैसी आंगीं न रुपे ॥ १४० ॥

कां पूर्ण कुंभ उलंडला । तेथ बिंबाकारु दिसे भ्रंशला ।

परी भानु नाहीं नासला । तयासवें ॥ १४१ ॥

ना तरी मठीं आकाश जैसें । मठाकृती अवतरलें असे ।

तो भंगलिया आपैसें । स्वरूपचि ॥ १४२ ॥

तैसें शरीराच्या लोपीं । सर्वथा नाशु नाहीं स्वरूपीं ।

म्हणौनि तूं हे नारोपी । भ्रांति बापा ॥ १४३ ॥

**वासांसि जीर्णानि यथा विहाय नवानि गृह्णाति नरोऽपराणि ।**

**तथा शरीराणि विहाय जीर्णान्यन्यानि संयाति नवानि देही ॥ २२ ॥**

जैसें जीर्ण वस्त्र सांडिजे । मग नूतन वेढिजे ।

तैसें देहांतरातें स्वीकारिजे । वैतन्यनाथें ॥ १४४ ॥

**नैनं छिन्दन्ति शस्त्राणि नैनं दहति पावकः ।**

**न चैनं क्लेदयन्त्यापो न शोषयति मारुतः ॥ २३ ॥**



अच्छेद्योऽयमदाह्योऽयमवलेद्योऽशोष्य एव च ।

नित्यः सर्वगतः स्थाणुरखलोऽयं सनातनः ॥ २४ ॥

हा अनादि नित्यसिद्ध । निरुपाधि विशुद्ध ।

म्हणौनि शस्त्रादिकीं छेदु । न घडे यया ॥ १४५ ॥

हा प्रलयोदके नाप्लवे । अग्निदाहो न संभवे ।

एथ महाशोषु न प्रभवे । मारुताचा ॥ १४६ ॥

अर्जुना हा नित्यु । अचतु हा शाश्वतु ।

सर्वत्र सदोदितु । परिपूर्णु हा ॥१४७ ॥

अव्यक्तोऽयमचिन्त्योऽयमविकार्योऽयमुच्यते ।

तरमादेवं विदित्वैनं नानुशोचितुमर्हसि ॥ २५ ॥

हा तर्काचिये दिठी । गोचर नोहे किरीटी ।

ध्यान याचिये भेटी । उत्कंठा वाहे ॥ १४८ ॥

हा सदा दुर्लभु मना । आपु नोहे साधना ।

निःसीमु हा अर्जुना । पुरुषोत्तमु ॥१४९ ॥

हा गुणत्रयरहितु । अनादि अतिकृतु ।

व्यक्तीसी अतीतु । सर्वरूप ॥ १५० ॥

अर्जुना ऐसा हा जाणावा । सकळात्मकु देखावा ।

मग सहजें शोकु आघवा । हरेल तुझा ॥ १५१ ॥

अथ चैनं नित्यजातं नित्यं वा मन्यसे मृतम् ।

तथापि त्वं महाबाहो नैवं शौचितुमर्हसि ॥ २६ ॥

अथवा ऐसा नेणसी । तूं अंतवंतचि मानिशी ।

तन्ही शोचूं न पवसी । पंडुकुमरा ॥ १५२ ॥

जो आदि स्थिति अंतु । हा निरंतर असे नित्यु ।  
जैसा प्रवाहो अनुस्यूतु । गंगाजळाचा ॥ १९३ ॥  
तें आदि नाही खंडलें । समुद्रीं तरी असे मीनलें ।  
आणि जातचि मध्यें उरलें । दिसे जैसें ॥ १९४ ॥  
इयें तिन्ही तयापरी । सरसींच सदा अवधारीं ।  
भूतांसी कवणीं अवसरीं । ठाकती ना ॥ १९५ ॥  
म्हणौनि हें आघवें । एथ तुज नलगे शोचावें ।  
जे स्थितीचि हे स्वभावें । अनादि ऐसी ॥ १९६ ॥  
ना तरी हें अर्जुना । नयेचि तुझिया मना ।  
जे देखोनि लोको अधीना । जन्मक्षया ॥ १९७ ॥  
तरी एथ कांहीं । तुज शोकासि कारण नाहीं ।  
हे जन्ममृत्यु पाहीं । अपरिहर ॥ १९८ ॥

**जातस्य हि ध्रुवो मृत्युर्ध्रुवं जन्म मृतस्य च ।**

**तरामादपरिहार्येऽर्थे न त्वं शोचितुमर्हसि ॥ २७ ॥**

उपजे तें नाशे । नाशलें पुनरपि दिसे ।  
हें घटिकायंत्र जैसें । परिभ्रमे गा ॥ १९९ ॥  
ना तरी उदो अस्तु आपैंसैं । अखंडित होत जात जैसैं ।  
हें जन्ममरण तैसैं । अनिवार जर्गी ॥ १६० ॥  
महाप्रळयावसरें । हें त्रैलोक्यहि संहरे ।  
म्हणौनि हा न परिहरे । आदि अंतु ॥ १६१ ॥  
तूं जरी हें ऐसैं मानिसी । तरी खेदु कां करिसी ? ।  
काय जाणतुचि नेणसी । धनुर्धरा ॥ १६२ ॥

एथ आणीकही एक पार्था । तुज बहुतीं परी पहातां ।

दुःख करावया सर्वथा । विषो नाहीं ॥ १६३ ॥

**अव्यक्तादीनि भूतानि व्यक्तमध्यानि भारत ।**

**अव्यक्तनिधनान्येव तत्र का परिदेवना ॥ २८ ॥**

जियें समस्तें इयें भूतें । जन्माआदि अमूर्तें ।

मग पातली व्यक्तीतें । जन्मलेया ॥ १६४ ॥

तियें क्षयासि जेथ जाती । तेथ निष्ठांत आनें नव्हती ।

देखें पूर्वस्थितीच येती । आपुलिये ॥ १६५ ॥

येर मध्यें जें प्रतिभासे । तें निद्रिता स्वप्न जैसें ।

तैसा आकारु हा मायवशें । तत्स्वरूपीं ॥ १६६ ॥

ना तरी पवनें स्पर्शिलें नीर । पढियासे तरंगाकार ।

कां परापेक्षां अलंकार । व्यक्ती कनकीं ॥ १६७ ॥

तैसे सकळ हें मूर्त । जाण पां मायाकारित ।

जैसें आकाशीं बिंबत । अञ्जपटल ॥ १६८ ॥

तैसें आदींचि जें नाहीं । तयालागीं तूं रुदसी कायी ।

तूं अवीट तें पाहीं । वैतन्य एक ॥ १६९ ॥

जयाचि आर्तीचि भोगित । विषयीं त्यजिले संत ।

जयालागीं विरक्त । वनवासिये ॥ १७० ॥

दिठीं सूनि जयातें । ब्रह्मचर्यादि व्रतें ।

मुनीश्वर तपातें । आचरताती ॥ १७१ ॥

**आश्चर्यवत्पश्यति कश्चिदेनमाश्चर्यवद्ददति तथैव चान्यः ।**

**आश्चर्यवच्चैनमन्यः श्रुणोति श्रुत्वाप्येनं वेद न चैव कश्चित् ॥ २९ ॥**

एक अंतरीं निश्चल । जें निहाळितां केवळ ।  
विसरले सकळ । संसारजात ॥ १७२ ॥  
एकां गुणानुवादु करितां । उपरति होऊन चित्ता ।  
निरवधि तल्लीनता । निरंतर ॥ १७३ ॥  
एक ऐकतांचि निवाले । ते देहभावी सांडिले ।  
एक अनुभवे पातले । तद्रूपता ॥ १७४ ॥  
जैसे सरिता ओघ समस्त । समुद्रामार्जी मल्लत ।  
परी माघौते न समात । परतले नाहीं ॥ १७५ ॥  
तैसिया योगीश्वरांचिया मती । मल्लवणीसवे एकवटती ।  
परी जे विचारुनि पुनरावृत्ति । भजतीचिना ॥ १७६ ॥

**देही नित्यमवधयोऽयं देहे सर्वस्य भारत ।**

**तस्मात्सर्वाणि भूतानि न त्वं शोचितुमर्हसि ॥ ३० ॥**

जें सर्वत्र सर्वही देहीं । जया करितांही घातु नाहीं ।  
तें विश्वात्मक तूं पाहीं । चैतन्य एक ॥ १७७ ॥  
जयाचेनि स्वभावें । हें होत जात आघवें ।  
तरी सांग काय शोचावें । एथ तुवां ॥ १७८ ॥  
ए-हवीं तरी पार्था । तुज कां नेणों न मनें चित्ता ।  
परी किडाल हें शोचितां । बहुतीं परीं ॥ १७९ ॥

**स्वधर्ममपि चावेक्ष्य न विकम्पितुमर्हसि ।**

**धर्माद्धि युद्धाच्छेयोऽन्यत्क्षत्रियस्य न विद्यते ॥ ३१ ॥**

तूं अझुनी कां न विचारिसी । काय हें चिंतितु आहासी ।  
स्वधर्मु तो विसरलासी । तरावें जेणें ॥ १८० ॥

या कौरवां भलतें जाहलें । अथवा तुजवि कांहीं पातलें ।

कीं युगवि हें बुडालें । जन्ही एथ ॥ १८१ ॥

तरी स्वधर्मु एकु आहे । तो सर्वथा त्याज्य नोहे ।

मग तरिजेल काय पाहें । कृपालूपणें ॥ १८२ ॥

अर्जुना तुझे वित । जन्हीजाहलें द्रवीभूत ।

तन्ही हें अनुचित । संभ्रामसमयीं ॥ १८३ ॥

अगा गोक्षीर जरी जाहलें । तरी पश्यासि नाहीं म्हणितलें ।

ऐसेनिहि विष होय सुदलें । नवज्वरीं देतां ॥ १८४ ॥

तैसें आनी आन करितां । नाशु होईल हिता ।

म्हणौनि तूं आतां । सावध होई ॥ १८५ ॥

वायांचि व्याकुळ कायी । आपुला निजधर्मु पाहीं ।

जो आचरितां बाधु नाहीं । कवणें कार्ळीं ॥ १८६ ॥

जैसें मार्गेचि चालतां । अपावो न पवे सर्वथा ।

कां दीपाधारे वर्ततां । नाडलिजे ॥ १८७ ॥

तयापरी पार्था । स्वधर्में रहाटतां ।

सकळ कामपूर्णता । सहजें होय ॥ १८८ ॥

म्हणौनि यातागीं पाहीं । तुम्हां क्षत्रियां आणीक कांहीं ।

संभ्रामावांचूनि नाहीं । उचित जाणें ॥ १८९ ॥

निष्कपटा होआवें । उसिणा घाई झुजावें ।

हें असो काय सांगावें । प्रत्यक्षावरी ॥ १९० ॥

**यदच्छया चोपपन्नं स्वर्गदारमपावृतम् ।**

**सुखिनः क्षत्रियाः पार्थ लभन्ते युद्धमीदृशम् ॥३२ ॥**

अर्जुना झुंज देखें आतांचें । हें हो कां जें दैव तुमचें ।

कीं निधान सकळ धर्मांचें । प्रगटलें असे ॥ १९१ ॥

हा संग्रामु काय म्हणिपे । कीं स्वर्गुचि येणें रूपें ।

मूर्त कां प्रतापें । उदो केला ॥ १९२ ॥

ना तरी गुणाचेनि पतिकरें । आर्तीचेनि पडिभरें ।

हें कीर्तीचि स्वयंवरें । आली तुज ॥ १९३ ॥

क्षत्रियें बहुत पुण्य कीजे । तैं झुंज ऐसेंलाहिजे ।

जैसें मार्गे जातां आडळिजे । विंतामणि ॥ १९४ ॥

ना तरी जांभया पसरे मुख । तेथ अवचटें पडे पीयूख ।

तैसा संग्रामु हा देख । पातला असे ॥ १९५ ॥

**अथ चेत्त्वमिमं धर्म्य संग्रामं न करिष्यसि ।**

**ततः स्वधर्मं कीर्तिं च हित्वा पापमवाप्स्यसि ॥ ३३ ॥**

आतां हा ऐसा अव्हेरिजे । मग नाथिलें शोचूं बैसिजे ।

तरी आपण आहाणा होईजे । आपणपेयां ॥ १९६ ॥

पूर्वजांचें जोडलें । आपणचि होय धाडिलें ।

जरी आजि शस्त्र सांडिलें । रणीं इये ॥ १९७ ॥

असती कीर्ति जाईल । जगचि अभिशापु देईल ।

आणि गिंवसित पावतील । महादोष ॥ १९८ ॥

जैसीं भातारेंहीन वनिता । उपहती पावे सर्वथा ।

तैशी दशा जीविता । स्वधर्मेवीण ॥ १९९ ॥

ना तरी रणीं शव सांडिजे । तें चौमेरी गिधीं विदारिजे ।

तैसें स्वधर्महीना अभिभविजे । महादोषीं ॥ २०० ॥

अकीर्तिं चापि भूतानि कथयिष्यन्ति तेऽव्ययाम् ।

संभावितस्य चाकीर्तिर्मरणादतिरिच्यते ॥ ३४ ॥

म्हणौनि स्वधर्मुं हा सांडसील । पापा वरपडा होसील ।

आणि अपेश तें न वचेल । कल्पांतवरी ॥ २०१ ॥

जाणतेनि तंवचि जियावें । जंव अपकीर्तिं आंगा न पवे ।

आणि सांग पां केवीं निगावें । एथोनियां ? ॥ २०२ ॥

तू निर्मत्सर सदयता । येथूनि निघसील कीर माघौता ।

परी ते गती समस्तां । न मनेल ययां ॥ २०३ ॥

हे चडूंकडूनि वेढितील । बाणवरी घेतील ।

तेथ पार्था न सुटिजेल । कृपालुपणें ॥ २०४ ॥

ऐसेनिहि प्राणसंकटें । जरी विपासें पां निघणें घटे ।

तरी तें जियालेंही वोखटें । मरणाहुनी ॥ २०५ ॥

**भयाद्दृणादुपरतं मंस्यन्ते त्वां महारथाः ।**

**येषां च त्वं बहुमतो भूत्वा यास्यसि लाघवम् ॥ ३५ ॥**

तूं आणिकही एक न विचारिसी । एथ संभ्रमें जुंजों आलासी ।

आणि सकणवपणें निघालासी । मागुता जरी ॥ २०६ ॥

तरी तुजें तें अर्जुना । या वैरियां दुर्जनां ।

कां प्रत्यया येईल मना । सांगें मज ॥ २०७ ॥

**अवाच्यवादांश्च बहून्वदिष्यन्ति तवाहिताः ।**

**निन्दन्तस्तव सामर्थ्यं ततो दुःखतरं नु किम् ॥ ३६ ॥**

हे म्हणती गेला रे गेला । अर्जुन आम्हां बिहाला ।

हा सांगें बोलु उरला । निका कायी ? ॥ २०८ ॥

लोक सायासें करुनि बहुतें । कां वैचिती आपुलीं जीवितें ।  
परी वाढविती कीर्तितें । धनुर्धरा ॥ २०९ ॥  
ते तुज अनायासें । अनकलित जोडिली असे ।  
हें अद्वितीय जैसें । गगन आहे ॥ २१० ॥  
तैसी कीर्ती निःसीम । तुझ्या ठायीं निरुपम ।  
तुझे गुण उत्तम । तिहीं लोकीं ॥ २११ ॥  
दिगंतीचे भूपति । भाट होऊनि वाखाणिली ।  
जे ऐकिलिया दचकती । कृतांतादिक ॥ २१२ ॥  
ऐसी महिमा घनवट । गंगा जैसें चोखट ।  
जया देखीं जर्गीं सुभट । वाट जाहली ॥ २१३ ॥  
तें पौरुष तुझे अद्भुत । आइकोनियां हे समस्त ।  
जाहले आशि विरक्त । जीवितेंसी ॥ २१४ ॥  
जैसा सिंहाविया हाकां । युगांतु होय मदमुखा ।  
तैसा कौरवां अशेखां । धाकु तुझा ॥ २१५ ॥  
जैसे पर्वत वज्रातें । ना तरी सर्प गरुडातें ।  
तैसे अर्जुना हे तूतें मानिली सदा ॥ २१६ ॥  
तें अगाधपण जाईल । मग हीणावो अंगा येईल ।  
जरी मागुता निघसील । न झुंजतुचि ॥ २१७ ॥  
आणि हे पळतां पळों नेदिली । धरुनिं अवकळा करिली ।  
न गणित कुटी बोलली । आइकतां तुज ॥ २१८ ॥  
मग ते वेळीं हियें फुटावें । आतां लाठेपणें कां न झुजावें ? ।  
हे जितलें तरी भोगावें । महीतळ ॥ २१९ ॥



**हतो वा प्राप्स्यसि स्वर्गं जित्वा वा भोक्ष्यसे महीम् ।**

**तस्मादुत्तिष्ठ कौन्तेय युद्धाय कृतनिश्चयः ॥३७॥**

ना तरी रणीं एथ । झुंजतां वेंचलें जीवित ।

तरी स्वर्गसुख अनकलित । पावसील ॥ २२०॥

म्हणौनि ये गोठी । विचारु न करी किरीटी ।

आतां धनुष्य घेऊनि उठीं । झुंजें वेर्गीं ॥ २१॥

ना तरी रणीं एथ । झुंजतां वेंचलें जीवित ।

तरी स्वर्गसुख अनकलित । पावसील ॥ २२० ॥

म्हणौनि ये गोठी । विचारु न करी किरीटी ।

आतां धनुष्य घेऊनि उठीं । झुंजें वेर्गीं ॥ २२१ ॥

देखें स्वधर्मु हा आचरतां । दोषु नाशे असता ।

तुज भ्रांति हे कवण चित्ता । पातकाची ॥ २२२ ॥

सांगें प्लवेंचि काय बुडिजे । कां मार्गी जातां आडळिजे ।

परी विपायें चालों नेणिजे । तरी तेंही घडे ॥ २२३ ॥

अमृतें तरीच मरिजे । जरी विखेंसि सेविजे ।

तैसा स्वधर्मी दोषु पाविजे । हेतुकपणें ॥ २२४ ॥

म्हणौनियां पार्था । हेतू सांडोनि सर्वथा ।

तुज क्षात्रवृत्ति झुंजतां । पाप नाहीं ॥ २२५ ॥

**सुखदुःखे समे कृत्वा लाभालाभौ जयाजयौ ।**

**ततो युद्धाय युज्यस्व नैवं पापमवाप्स्यसि ॥३८॥**

सुखीं संतोषां न यावें । दुःखीं विषादा न भजावें ।

आणि लाभालाभ न धरावे । मनामार्जीं ॥ २२६ ॥

एथ विजयपण होईल । कीं सर्वथा देह जाईल ।

हैं आधींचि कांही पुढील । चिंतावेना ॥ २२७ ॥

आपण्यां उचिता । स्वधर्में राहाटतां ।

जें पावे तें निवांता । साहोनि जावें ॥ २२८ ॥

ऐसियां मनें होआवें । तरी दोषु न घडे स्वभावें ।

म्हणौनि आतां झुंजावें । निभ्रांत तुवां ॥ २२९ ॥

**एषा तेऽभिहिता सांख्ये बुद्धिर्योगे त्विमां शृणु ।**

**बुद्ध्या युक्तो यया पार्थ कर्मबन्धं प्रहास्यसि ॥ ३९ ॥**

हे सांख्यस्थिति मुकुळित । सांगितली तुज येथ ।

आतां बुद्धियोगु निश्चित । अवधारिं पां ॥ २३० ॥

जया बुद्धियुक्ता । जाहलिया पार्था

कर्मबंधु सर्वथा । बाधूं न पवे ॥ २३१ ॥

जैसें वज्रकवच लेइजे । मग शस्त्रांचा वर्षावो साहिजे ।

परी जैसें उरिजे । अचुंबित ॥ २३२ ॥

**नेहाभिक्रमनाशोऽस्ति प्रत्यवायो न विद्यते ।**

**स्वल्पमप्यस्य धर्मस्य त्रायते महतो भयात् ॥ ४० ॥**

तैसें ऐहिक तरी न नशे । आणि मोक्षु तो उरला असे ।

जेथ पूर्वानुक्रमु दिसे । चोखाळत ॥ २३३ ॥

कर्माधारें राहाटिजे । परी कर्मफल न निरीक्षिजे ।

जैसा मंत्रजु न बंधिजे । भूतबाधा ॥ २३४ ॥

तियापरी जे सुबुद्धि । आपुलालिया निरवधि ।

हा असतांचि उपाधि । आकळूं न सके ॥ २३५ ॥

जेथ न संचरे पुण्यपाप । जें सूक्ष्म अति निष्कंप ।

गुणत्रयादि लेप । न लगती जेथ ॥ २३६ ॥

अर्जुना तें पुण्यवशें । जरी अल्पचि हृदयीं बुद्धि प्रकाशे ।

तरी अशेषही नाशे । संसारभय ॥ २३७ ॥

**व्यवसायात्मिका बुद्धिरेकेह कुरुनन्दन ।**

**बहुशाखा ह्यनन्ताश्च बुद्ध्योऽव्यवसायिनाम् ॥ ४१ ॥**

जैसी दीपकलिका धाकुटी । परी बहु तेजातें प्रकटी ।

तैसी सदबुद्धी हे थेकुटी । म्हणों नये ॥ २३८ ॥

पार्था बहुतीं परी । हे अपेक्षिजे विचारशूरीं ।

जे दुर्लभ चराचरीं । सदासना ॥ २३९ ॥

आणिकासारिखा बहुवसु । जैसा न जोडे परिसु ।

कां अमृताचा लेशु । दैवगुणें ॥ २४० ॥

तैसी दुर्लभ जे सदबुद्धि । जिये परमात्माचि अवधि ।

जैसा गंगेसी उदधि । निरंतर ॥ २४१ ॥

तैसें ईश्वरावाचुंणी कांहीं । जिये आणीक लाणी नाहीं ।

ते एकचि बुद्धि पाहीं । अर्जुना जर्णी ॥ २४२ ॥

येर ते दुर्मति । जे बहुधा असे विकरति ।

तेथ निरंतर रमती । अविवेकिये ॥ २४३ ॥

म्हणौनि तयां पार्था । स्वर्ग संसार नरकावस्था ।

आत्मसुख सर्वथा । दृष्ट नाहीं ॥ २४४ ॥

**यामिमां पुष्पितां वाचं प्रवदन्त्यविपश्चितः ।**

**वेदवादस्ताः पार्थ नान्यदस्तीति वादिनः ॥ ४२ ॥**

कामात्मानः स्वर्गपरा जन्मकर्मफलप्रदाम् ।

क्रियाविशेषबहुलां भोगैश्वर्यगतिं प्रति ॥ ४३ ॥

भोगैश्वर्यप्रसक्तानां तयापहतचेतसाम् ।

व्यवसायात्मिका बुद्धिः समाधौ न विधीयते ॥ ४४ ॥

वेदाधारं बोलती । केवल कर्म प्रतिष्ठिती ।

परी कर्मफलीं आसत्ती । धरुनियां ॥ २४७ ॥

म्हणती संसारीं जन्मजे । यज्ञादिक कर्म कीजे ।

मग स्वर्गसुख भोगिजे । मनोहर ॥ २४६ ॥

येथ हें वांचूनि कांहीं । आणिक सर्वथा सुखवि नाहीं ।

ऐसें अर्जुना बोलती पाहीं । दुर्बुद्धि ते ॥ २४७ ॥

देखें कामना अभिभूत । होऊनि कर्म आवरत ।

ते केवल भोगीं चित्त । देऊनियां ॥ २४८ ॥

क्रियाविशेषं बहुते । न लोपिती विधीते ।

निपुण होऊन धर्माते । अनुष्ठिती ॥ २४९ ॥

परी एकवि कुडें करितीं । जे स्वर्गकामु मनीं धरिती ।

यज्ञपुरुषा चुकती । भोक्ता जो ॥ २५० ॥

जैसा कर्पूराचा राशी कीजे । मग अग्नि लाऊन दीजे ।

कां मिष्टान्नीं संचरविजे । कालकूट ॥ २५१ ॥

दैवें अमृतकुंभ जोडला । तो पायें हाणोनि उलंडिला ।

तैसा नासिती धर्मु निपजला । हेतुकपर्णे ॥ २५२ ॥

सायासें पुण्य अर्जिजे । मग संसारु कां अपेक्षिजे ? ।

परी नेणती ते काय कीजे । अप्राप्य देखें ॥ २५३ ॥

जैसी रांधवणी रससोय निकी । करूनियां मोलें विकी ।

तैसा भोगासाठीं अविवेकी । धाडिती धर्मु ॥ २५४ ॥

म्हणोनि हे पार्था । दुर्बुद्धि देख सर्वथा ।

तया वेदवादरतां । मनीं वसे ॥ २५५ ॥

**त्रैगुण्यविषया वेदानिस्त्रैगुण्यो भवार्जुन ।**

**निर्द्वन्द्वो नित्यसत्त्वस्थो निर्योगक्षेम आत्मवान् ॥ ४५ ॥**

तिन्हीं गुणीं आव् त । हे वेद जाणें निभ्रान्त ।

म्हणोनि उपनिषदादि समस्त । सात्विक तें ॥ २५६ ॥

येर रजतमात्मक । जेथ निरूपिजे कर्मादिक ।

जे केवळ स्वर्गसूचक । धनुर्धरा ॥ २५७ ॥

म्हणोनि तूं जाण । हे सुखदुःखांसीच कारण ।

एथ झणें अंतःकरण । रिगों देसी ॥ २५८ ॥

तूं गुणत्रयातें अव्हेरीं । मी माझे हें न करीं ।

एक आत्मसुख अंतरीं । विसंब झणीं ॥ २५९ ॥

**यावानर्थ उदपाने सर्वतः संप्लुतोदके ।**

**तावान्सर्वेषु वेदेषु ब्राह्मणस्य विजानतः ॥ ४६ ॥**

जरी वेदें बहुत बोलिलें । विविध भेद सूचिले ।

तन्ही आपण हित आपुलें । तेंचि घेपें ॥ २६० ॥

जैसा प्रगटलिया गभस्ती । अशेषही मार्ग दिसती ।

तरी तेतुलेहि काय चालिजती । सांगें मज ॥ २६१ ॥

कां उदकमय सकळ । जन्ही जाहले असें महीतळ ।

तरी आपण घेपें केवळ । आर्त्तीचिजोगें ॥ २६२ ॥

तैसें ज्ञानीये जे होती । ते वेदार्थतें वितरिती ।

मग अपेक्षित तें स्वीकारिती । शाश्वत जें ॥ २६३ ॥

**कर्मण्येवाधिकारस्ते मा फलेषु कदाचन ।**

**मा कर्मफलहेतुर्भूर्मा ते सङ्गोऽस्त्वकर्मणि ॥४७ ॥**

म्हणोनि आइकें पार्था । याचिपरी पाहतां ।

तुज उचित होय आतां । स्वकर्म हें ॥ २६४ ॥

आम्हीं समस्तही विचारिलें । तंव ऐसेचि हें मना आलें ।

जें न सांडिजे तुवां आपुलें । विहित कर्म ॥ २६५ ॥

परी कर्मफळीं आस न करावी । आणि कुकर्मि संगति न व्हावी ।

हे सत्क्रियाचि आचरावी । हेतूविण ॥ २६६ ॥

**योगस्थः कुरु कर्माणि सङ्गंत्यवत्वा धनंजय ।**

**सिद्ध्यसिद्ध्योः समो भूत्वा समत्वं योग उच्यते ॥४८ ॥**

तूं योगयुक्त होऊनी । फळाचा संगु टाकुनी ।

मग अर्जुना चित्त देऊनी । करीं कर्म ॥ २६७ ॥

परी आदरिलें कर्म दैवें । जरी समाप्तीतें पावे ।

तरी विशेषें तेथ तोषावें । हेंही नको ॥ २६८ ॥

कीं निमित्तें कोणें एकें । तें सिद्धी न वचतां ठाके ।

तरी तेथिंचेनि अपरितोखें । क्षोभावें ना ॥ २६९ ॥

आचरतां सिद्धी गेलें । तरी काजाची कीर आलें ।

परी ठेलियाही सगुण जहालें । ऐसेंचि मानीं ॥ २७० ॥

देखें जेतुलालें कर्म निपजे । तेतुलें आदिपुरुषीं अर्पिजे ।

तरी परिपूर्ण सहजें । जहालें जाणें ॥ २७१ ॥

देखें संतासंतकर्मि । हें जें सरिसेपण मनोधर्मि ।

तेचि योगस्थिति उत्तर्मी । प्रशंसिजे ॥ २७२ ॥

**दूरेण ह्यवरं कर्म बुद्धियोगाद्भ्रान्तजय ।**

**बुद्धौ शरणमन्विच्छ कृपणाः फलहेतवः ॥ ४९ ॥**

**बुद्धियुक्तो जहातीह उभे सुकृतदुष्कृते ।**

**तस्माद्योगाय युज्यस्व योगः कर्मसु कौशलम् ॥ ५० ॥**

अर्जुना समत्व चित्ताचें । तेंचि सार जाणें योगाचें ।

जेथ मन आणि बुद्धीचें । ऐक्य आशीं ॥ २७३ ॥

तो बुद्धियोग विवरितां । बहुतें पाडें पार्था ।

दिसे हा अरुता । कर्मभागु ॥ २७४ ॥

परी तेंचि कर्म आवरिजे । तरीच हा योगु पाविजे ।

जें कर्मशेष सहजें । योगस्थिति ॥ २७५ ॥

म्हणौनि बुद्धियोगु सधरु । तेथ अर्जुना होई स्थिरु ।

मनें करीं अन्हेरु । फलहेतूचा ॥ २७६ ॥

जे बुद्धियोगा योजिले । तेचि पारंगत जाहले ।

इहीं उभयबंधीं सांडिले । पापपुण्यां ॥ २७७ ॥

**कर्मजं बुद्धियुक्ता हि फलं त्यक्त्वा मनीषिणः ।**

**जन्मबन्धविनिर्मुक्ताः पदं गच्छन्त्यनामयम् ॥ ५१ ॥**

ते कर्मी तरी वर्तती । परी कर्मफळा नातळती ।

आणि यातायाति न लोपती । अर्जुना तयां ॥ २७८ ॥

मग निरामयभरित । पावती पद अच्युत ।

ते बुद्धियोगयुक्त । धनुर्धरा ॥ २७९ ॥

यदा ते मोहकलिलं बुद्धिर्व्यतितरिष्यति ।

तदा गन्तासि निर्वेदं श्रोतव्यस्य श्रुतस्य च ॥ ५२ ॥

तूँ ऐसा तैँ होसी । जैँ मोहातेँ यया सांडिसी ।

आणि वैराग्य मानसीं । संचरैल ॥ २८० ॥

मग निष्कळंक गहन । उपजेल आत्मज्ञान ।

तेणें निचाडें होईल मन । अपैँसेँ तुजें ॥ २८१ ॥

तेथ आणिक कांहीं जाणावें । कां मागिलातेँ स्मरावें ।

हें अर्जुना आघवें । पारुषेल ॥ २८२ ॥

श्रुतिविप्रतिपन्ना ते यदा स्थास्यति निश्चला ।

समाधावचला बुद्धिस्तदा योगमवाप्स्यसि ॥ ५३ ॥

इंद्रियांचिया संगति । जिये पसरु होतसे मति ।

ते स्थिर होईल मागुती । आत्मस्वरूपीं ॥ २८३ ॥

समाधिसुखीं केवळ । जैँ बुद्धि होईल निश्चल ।

तैँ पावसी तूँ सकळ । योगस्थिति ॥ २८४ ॥

अर्जुन उवाच ।

स्थितप्रज्ञस्य का भाषा समाधिस्थस्य केशव ।

स्थितधीः किं प्रभाषेत किमासीत ब्रजेत किम् ॥ ५४ ॥

तेथ अर्जुन म्हणे देवा । हाचि अभिप्रावो आघवा ।

मी पुसेन आतां सांगावा । कृपानिधी ॥ २८५ ॥

मग अच्युत म्हणे सुखें । जें किरीटी तुज निकें ।

तें पूस पां उन्मेखें । मनावेनि ॥ २८६ ॥

या बोला पार्थे । म्हणितलेँ सांग पां श्रीकृष्णातेँ ।



काय म्हणिएं स्थितप्रज्ञातें । वोळखों केवीं ॥ २८७ ॥

आणि स्थिरबुद्धि जो म्हणजे । तो कैसिया विन्हीं जाणजे ।

जो समाधिसुख भुंजे । अखंडित ॥ २८८ ॥

तो कवणें स्थिती असे । कैसेनि रूपीं विलसे ।

देवा सांगावें हें ऐसें । लक्ष्मीपती ॥ २८९ ॥

तंव परब्रह्म अवतरणु । जो षडगुणाधिकरणु ।

तो काय तेथ नारायणु । बोलतु असे ॥ २९० ॥

**श्रीभगवानुवाच ।**

**प्रजहाति यदा कामान्सर्वान्पार्थ मनोगतान् ।**

**आत्मन्येवात्मना तुष्टः स्थितप्रज्ञस्तदोच्यते ॥५५ ॥**

म्हणे अर्जुना परियेसीं । जो हा अभिलाषु प्रौढ मानसीं ।

तो अंतराय स्वसुखेंसीं । करीतु असे ॥ २९१ ॥

जो सर्वदा नित्यतृप्तु । अंतःकरण भरितु ।

परी विषयामार्जीं पतितु । जेणें संगें कीजे ॥ २९२ ॥

तो कामु सर्वथा जाये । जयाचें आत्मतोषीं मन राहे ।

तोचि स्थितप्रज्ञु होये । पुरुष जाणें ॥ २९३ ॥

**दुःखेष्वनुद्विग्नमनाः सुखेषु विगतस्पृहः ।**

**वीतरागभयक्रोधः स्थितधीर्मुनिरुच्यते ॥ ५६ ॥**

नाना दुःखीं प्राप्तीं । जयासी उद्वेगु नाहीं चितीं ।

आणि सुखाचिया आर्ती । अडपैजेना ॥ २९४ ॥

अर्जुना तयाच्या ठायीं । कामक्रोधु सहजें नाहीं ।

आणि भयातें नेणें कहीं । परिपूर्णु तो ॥ २९५ ॥

ऐसा जो निरवधि । तो जाण पां रिखरबुद्धि ।

जो निरसूनि उपाधि । भेदरहितु ॥ २९६ ॥

**यः सर्वत्रानभिस्नेहस्तत्तत्प्राप्य शुभाशुभम् ।**

**नाभिनन्दति न द्वेष्टि तस्य प्रज्ञा प्रतिष्ठिता ॥ १७ ॥**

जो सर्वत्र सदा सरिसा । परिपूर्णुं वंदु कां जैसा ।

अधमोत्तम प्रकाशा- । माजीं न म्हणे ॥ २९७ ॥

ऐसी अनवच्छिन्न समता । भूतमात्रीं सदयता ।

आणि पालटु नाहीं चिता । कवणें वेळे ॥ २९८ ॥

गोमटें कांहीं पावे । तरी संतोषें तेणें नाभिभवे ।

जो वोखटेनि नागवे । विषादासी ॥ २९९ ॥

ऐसा हरिखशोकरहितु । जो आत्मबोधभरितु ।

तो जाण पां प्रज्ञायुक्तु । धनुर्धरा ॥ ३०० ॥

**यदा संहरते चायं कूर्मोऽङ्गानीव सर्वशः ।**

**इंद्रियाणीन्द्रियार्थेभ्यस्तस्य प्रज्ञा प्रतिष्ठिता ॥ १८ ॥**

कां कूर्म जियापरी । उवाइला अवेव पसरी ।

ना तरी इच्छावर्षें आवरी । आपुले आपण ॥ ३०१ ॥

तैसीं इंद्रियें आपैतींहोती । जयाचें म्हणितलें करिती ।

तयाची प्रज्ञा जाण रिथति । पातली असे ॥ ३०२ ॥

**विषया विनिवर्तन्ते निराहारस्य देहिनः ।**

**रसवर्जं रसोऽप्यस्य परं दृष्ट्वा निवर्तते ॥ १९ ॥**

अर्जुना आणिकही एक । सांगेन ऐकें कवतिक ।

या विषयांतें साधक । त्यजिती नियमें ॥ ३०३ ॥

श्रेत्रादि इंद्रिये आवरिती । परि रसने नियमु न करिती ।  
ते सहस्रधा कवळिजती । विषयीं इहीं ॥ ३०४ ॥  
जैसी वरिवरि पालवी खुडिजे । आणि मुळीं उदक घालिजे ।  
तरी कैसेनि नाशु निपजे । तया वृक्षा ॥३०५ ॥  
तो उदकाचेनि बलें अधिकें । जैसा आडवेनि आंगें फांके ।  
तैसा मानसीं विषो पोखे । रसनाद्वारे ॥ ३०६ ॥  
येरां इंद्रियां विषय तुटे । तैसा नियमूं न ये रस हटें ।  
जे जीवन हें न घटे । येणेंविण ॥ ३०७ ॥  
मग अर्जुना स्वभावे । ऐसियाही नियमातें पावे ।  
जें परब्रह्म अनुभवें । होऊनि जाइजे ॥ ३०८ ॥  
तें शरीरभाव नासती । इंद्रिये विषय विसरती ।  
जें सोहंभाव प्रतीति । प्रगट होय ॥ ३०९ ॥  
**यततो ह्यपि कौन्तेय पुरुषस्य विपश्चितः ।**  
**इन्द्रियाणि प्रमाथीनि हरन्ति प्रसभं मनः ॥ ६० ॥**  
येन्हवीं तरी अर्जुना । हें आया नये साधना ।  
जे राहटताती जतना । निरंतर ॥ ३१० ॥  
जयातें अभ्यासाची घट्टी । यमनियमांची ताटी ।  
जे मनातें सदा मुठी । धरूनि आहाती ॥ ३११ ॥  
तेही किजती कासाविसी । या इंद्रियांची प्रौढी ऐसी ।  
जैसी मंत्रज्ञातें विवसी । भुलवी कां ॥ ३१२ ॥  
देखें विषय हे तैसे । पावती ऋद्धिसिद्धिचेनि मिषे ।  
मग आकळिती स्पर्शे । इंद्रियांचेनि ॥ ३१३ ॥

तिये संधीं मन जाये । मग अभ्यासीं ठोठावलें ठाये ।

ऐसें बलकटपण आहे । इंद्रियांचें ॥ ३१४ ॥

**तानि सर्वाणि संयम्य युक्त आसीत मत्परः ।**

**वशे हि यस्येन्द्रियाणि तस्य प्रज्ञा प्रतिष्ठिता ॥ ६१ ॥**

म्हणौनि आइकें पार्था । यांतें निर्दली जो सर्वथा ।

सर्व विषयीं आस्था । सांडूनियां ॥ ३१५ ॥

तोचि तूं जाण । योगनिष्ठेसी कारण ।

जयाचे विषयसुखें अंतःकरण । झकवेना ॥ ३१६ ॥

जो आत्मबोधयुक्तु । होऊनि असे सततु ।

जो मातें हृदयाआंतु । विसंबेना ॥ ३१७ ॥

ये-हवीं बाह्य विषय तरी नाहीं । परी मानसीं होईल जरी कांहीं ।

तरी साद्यंतुचि पाहीं । संसारु असे ॥ ३१८ ॥

जैसा कां विषाचा लेशु । घेतलियां होय बहुवसु ।

मग निभ्रान्त करी नाशु । जीवितासीं ॥ ३१९ ॥

तैसी विषयाची शंका । मनीं वसती देखा ।

घातु करी अशेखा । विवेकजाता ॥ ३२० ॥

**ध्यायतो विषयान्पुंसः सङ्गस्तेषूपजायते ।**

**सङ्गात्संजायते कामः कामात्क्रोधोऽभिजायते ॥ ६२ ॥**

**क्रोधाद्भवति संमोहः संमोहात्स्मृतिविभ्रमः ।**

**स्मृतिभ्रंशाद्बुद्धिनाशो बुद्धिनाशात्प्रणश्यति ॥ ६३ ॥**

जरी हृदयीं विषय स्मरती । तरी निसंगाही आपजे संगती ।

संगें प्रगटे मूर्ति । अभिलाषाची ॥ ३२१ ॥

जेथ कामु उपजला । तेथ क्रोधु आधींचि आला ।  
क्रोधिं असे ठेविला । संमोह जाणें ॥ ३२२ ॥  
संमोहा जालिया व्यक्ति । तरी नाशु पावे स्मृति ।  
चडवातें ज्योति । आहत जैसी ॥ ३२३ ॥  
कां अस्तमानीं निशी । जैसी सूर्य तेजातें ब्रासी ।  
तैसी दशा स्मृतिभ्रंशीं । प्राणियांसी ॥ ३२४ ॥  
मग अज्ञानांध केवळ । तेणें आप्लाविजे सकळ ।  
तेथ बुद्धि होय व्याकुळ । हृदयामार्जी ॥ ३२५ ॥  
जैसें जात्यंधा पळणीं पावे । मग ते काकुळती सैरा धावे ।  
तैसें बुद्धीसि होती भंवे । धनुर्धरा ॥ ३२६ ॥  
ऐसा स्मृतिभ्रंशु घडे । मग सर्वथा बुद्धि अवघडे ।  
तेथ समूळ हें उपडे । ज्ञानजात ॥ ३२७ ॥  
वैतन्याच्या भ्रंशीं । शरीरा दशा जैशी ।  
तैसें पुरुषा बुद्धिनाशीं । होय देखें ॥ ३२८ ॥  
म्हणौनि आइकें अर्जुना । जैसा विस्फुलिंग लागे इंधना ।  
मग तो प्रौढ जालिया त्रिभुवना । पुरें शके ॥ ३२९ ॥  
तैसें विषयांचें ध्यान । जरी विपायें वाहे मन ।  
तरी येसणें हें पतन । गिंवसित पावे ॥ ३३० ॥  
**रागद्वेषवियुक्तैस्तु विषयानिन्द्रियैश्चरन् ।**  
**आत्मवश्यैर्विधेयात्माप्रसादमधिगच्छति ॥ ६४ ॥**  
म्हणौनि विषय हे आघवे । सर्वथा मनौनि सांडावे ।  
मग रागद्वेष स्वभावें । नाशतील ॥ ३३१ ॥

पार्था आणिकही एक । जरी नाशते रागद्वेष ।  
तरी इंद्रियां विषयीं बाधक । रमतां नाहीं ॥ ३३२ ॥  
जैसा सूर्य आकाशगतु । रश्मिकरें जगातें स्पर्शतु ।  
तरी संगदोषें काय लिंपतु । तेथिचेनि ॥ ३३३ ॥  
तैसा इंद्रियार्थी उदासीन । आत्मरसेचि निर्भिन्न ।  
जो कामक्रोधविहीन । होऊनि असे ॥ ३३४ ॥  
तरी विषयां तयां कांहीं । आपणपेंवांचूनि नाहीं ।  
मग विषय कवण कायी । बाधितील कवणा ॥ ३३५ ॥  
जरी उदकीं उदक बुडिजे । कां अग्नि आगी पोळिजे ।  
तरी विषयसंगे आप्तविजे । परिपूर्णु तो ॥ ३३६ ॥  
ऐसा आपणचि केवळु । होऊनि असे निखळु ।  
तयाचि प्रज्ञा अचळु । निभ्रांत मानीं ॥ ३३७ ॥  
**प्रसादे सर्वदुःखानां हानिरस्योपजायते ।**  
**प्रसन्नचेतसो हाशु बुद्धिः पर्यवतिष्ठते ॥ ६५ ॥**  
देखें अखंडित प्रसन्नता । आथी जेथ चित्ता ।  
तेथ रिगणें नाहीं समस्तां । संसारदुःखां ॥ ३३८ ॥  
जैसा अमृताचा निर्झरु । प्रसवे जयाचा जठरु ।  
तया क्षुधेत्पेचा अडदरु । कहींचि नाहीं ॥ ३३९ ॥  
तैसें हृदय प्रसन्न होये । तरी दुःख कैवें कें आहे? ।  
तेथ आपैसी बुद्धि राहे । परमात्मरूपीं ॥ ३४० ॥  
जैसा निर्वातीचा दीपु । सर्वथा नेणें कंपु ।  
तैसा स्थिरबुद्धि स्वस्वरूपु । योगयुक्तु ॥ ३४१ ॥

नास्ति बुद्धिस्युक्तस्य न चायुक्तस्य भावना ।

न चाभावयतः शांतिश्शान्तस्य कुतः सुखम् ॥ ६६ ॥

ये युक्तीची कडसणी । नाहीं जयाच्या अंतःकरणीं ।

तो आकलिला जाण गुणीं । विषयादिकीं ॥ ३४२ ॥

तया स्थिरबुद्धि पार्था । कहीं नाहीं सर्वथा ।

आणि स्थैर्याची आस्था । तेही नुपजे ॥ ३४३ ॥

निश्चळत्वाची भावना । जरी नव्हेचि देखें मना ।

तरी शांति केवीं अर्जुना । आपु होय ॥ ३४४ ॥

जेथ शांतीचा जिव्हाळा नाहीं । तेथ सुख विसरोनि न रिगे कहीं ।

जैसा पापियाच्या ठायीं । मोक्षु न वसे ॥ ३४५ ॥

देखें अग्निमार्जी घापती । तियें बीजें जरी विरूढती ।

तरी अशांता सुखप्राप्ती । घडों शके ॥ ३४६ ॥

म्हणौनि अयुक्तपण मनावें । तेंचि सर्वस्व दुःखावें ।

या कारणें इंद्रियांचें । दमन निकें ॥ ३४७ ॥

इन्द्रियाणां हि चरतां यन्मनोऽनु विधीयते ।

तदस्य हरति प्रज्ञां वायुर्नावमिवामभसि ॥ ६७ ॥

इंद्रियें जें जें म्हणती । तें तेंचि जे पुरुष करिती ।

ते तरलेचि न तरती । विषयसिंधु ॥ ३४८ ॥

जैसी नाव थडिये ठाकितां । जरी वरपडी होय दुर्वाता ।

तरी चुकलाही मागौता । अपावो पावे ॥ ३४९ ॥

तैसीं प्राप्तेही पुरुषें । इंद्रियें लालितीं जरी कौतुकें ।

तरी आक्रमिला जाण दुःखें । संसारिकें ॥ ३५० ॥

तस्माद्यस्य महाबाहो निगृहीतानि सर्वशः ।

इंद्रियाणीन्द्रियार्थभ्यस्तस्य प्रज्ञा प्रतिष्ठिता ॥ ६८ ॥

म्हणौंनि आपुलीं आपणपेया । जरी इंद्रियें येती आया ।

तरी अधिक कांहीं धनंजया । सार्थक असे ? ॥ ३५१ ॥

देखें कूर्म जियापरी । उवाइला अवेव पसरी ।

ना तरी इच्छावशें आवरी । आपणपेंवि ॥ ३५२ ॥

तैसीं इंद्रियें आपैतीं होती । जयाचें म्हणितलें करिती ।

तयाची प्रज्ञा जाण रिथती । पातली असे ॥ ३५३ ॥

आतां आणिक एक गहन । पूर्णाचें चिन्ह ।

अर्जुना तुज सांगै न । परिस पां ॥ ३५४ ॥

या निशा सर्वभूतानां तस्यां जागर्ति संयमी ।

यस्यां जागति भूतानि सा निशा पश्यतो मुनेः ॥ ६९ ॥

देखें भूतजात निदेलें । तेथेंचि जया पाहलें ।

आणि जीव जेथ चेडलें । तेथ निद्रितु जो ॥ ३५५ ॥

तोचि तो निरुपाधि । अर्जुना तो रिथरबुद्धि ।

तोचि जाणें निरुपाधि । मुनीश्वर ॥ ३५६ ॥

आपूर्यमाणमचलप्रतिष्ठं समुद्रमापः प्रविशन्ति यद्गत् ।

तद्गत्कामा यं प्रविशन्ति सर्वे स शान्तिमाप्नोति न कामकामी ॥ ७०

॥

पार्था आणीकही परी । तो जाणों येईल अवधारीं ।

जैसी अक्षोभता सागरीं । अखंडित ॥ ३५७ ॥

जन्ही सरितावोघ समस्त । परिपूर्ण होऊनि मिलत ।



तन्ही अधिक नोहे ईषत् । मर्यादा न संडी ॥ ३५८ ॥  
ना तरी ब्रीष्मकार्ळी सरिता । शोषूनि जाती समस्ता ।  
परी न्यून नव्हे पार्था । समुद्रु जैसा ॥ ३५९ ॥  
तैसा प्राप्ती ऋद्धिसिद्धी । तयासि क्षोभु नाही बुद्धी ।  
आणि न पवतां न बाधी । अधृति तयातें ॥ ३६० ॥  
सांगें सूर्याच्याघरीं । प्रकाशु काय वातीवेरी ।  
कां न लविजे तरी अंधारीं । कोंडेल तो ॥ ३६१ ॥  
देखें ऋद्धिसिद्धि तयापरी । आली गेली से न करी ।  
तो विगुंतला असे अंतरीं । महासुखीं ॥ ३६२ ॥  
जो आपुलेनि नागरपणें । इंद्रभुवनातें पाबळें म्हणे ।  
तो केवीं रंजे पालिवणें । भिल्लांवेनि ? ॥ ३६३ ॥  
जो अमृतासी ठी ठेवी । तो जैसा कांजी न सेवी ।  
तैसा स्वसुखानुभवी । न भोगी ऋद्धि ॥ ३६४ ॥  
पार्था नवल हें पाहीं । जेथ स्वर्गसुख लेखनीय नाहीं ।  
तेथ ऋद्धिसिद्धी कायी । प्राकृता होती ॥ ३६५ ॥  
**विहाय कामान्यः सर्वान्पुमांश्चरति निःस्पृहः ।**  
**निर्ममो निरहंकारः स शान्तिमधिगच्छति ॥ ७१ ॥**  
ऐसा आत्मबोधें तोषला । जो परमानंदें पोखला ।  
तोचि स्थिरप्रज्ञु भला । वोळख तूं ॥ ३६६ ॥  
तो अहंकारातें दंडुनी । सकळ कामु सांडोनी ।  
विचरे विश्व होऊनी । विश्वामार्जी ॥ ३६७ ॥

एषा ब्राह्मी स्थितिः पार्थ नैनां प्राप्य विमुह्यति ।

स्थित्वास्यामन्तकालेऽपि ब्रह्मनिर्वाणमृच्छति ॥ ७२ ॥

ॐ तत्सदिति श्रीमद्भगवद्गीतासूपनिषत्सु ब्रह्मविद्यायां योगशास्त्रे

श्रीकृष्णार्जुनसंवादे सांख्ययोगोनाम द्वितीयोऽध्यायः ॥ २ ॥

हे ब्रह्मस्थिति निःसीम । जे अनुभवितां निष्काम ।

ते पावले परब्रह्म । अनायार्से ॥ ३६८ ॥

जे चिद्रूपीं मिळतां । देहांतीचि व्याकुळता ।

आड ठाकौं न सके चित्ता । प्राज्ञा जया ॥ ३६९ ॥

तेचि हे स्थिति । स्वमुखें श्रीपति ।

सांगत अर्जुनाप्रति । संजयो म्हणे ॥ ३७० ॥

ऐसें कृष्णवाक्य ऐकिलें । तेथ अर्जुनें मनीं म्हणितलें ।

आतां आमुचियाचि काजा कीर आलें । उपपत्ति इया ॥ ३७१ ॥

जें कर्मजात आघवें । एथ निराकारिलें देवें ।

तरी पारुषलें म्यां झुंजावें । म्हणौनियां ॥ ३७२ ॥

ऐसा श्रीअच्युताचिया बोला । चित्तीं धनुर्धरु उवाडला ।

आतां प्रश्नु करील भला । आशंकोनी ॥ ३७३ ॥

तो प्रसंगु असे नागरु । जो सकळ धर्मासी आगरु ।

कीं विवेकामृतसागरु । प्रांतहीनु ॥ ३७४ ॥

जो आपण सर्वज्ञनाथु । निरूपिता होईल श्रीअनंतु ।

ज्ञानदेवो सांगेल मातु । निवृत्तिदासु ॥ ३७५ ॥

**इति श्रीज्ञानदेवविरचितायां भावार्थदीपिकायां द्वितीयोऽध्यायः ॥**